

Краток опис на веб апликација

Проектот МојаЕдукација е веб апликација наменета за брзо и лесно пронаоѓање на образовните институции во Република Северна Македонија. Самата апликација ќе биде централизирано место за сите оние кои се заинтересирани за пронаоѓање, споделување искуства и давање на оценка за образовните институции.

Во МојаЕдукација ќе бидат опфатени образовни институции од типот на градинки, основни и средни училишта, факултети, универзитети, едукативни центри и библиотеки. Исто така, како придобивка на студентите, во самата апликација ќе бидат опфатени и студентските домови кои се простираат на територијата на Република Северна Македонија.

За секоја институција ќе се прикажуваат сите податоци кои се достапни за неа (име, адреса, веб страница, локација, телефонски број...). Покрај овие информации ќе бидат достапни и оценката и претходни искуства на останатите корисници за одбраната институција.

Дополнително апликацијата ќе има два типа на корисници: администратор и регуларни корисници. Администраторот ќе има задача да ги додава сите постоечки образовни институции во самата база како и на интерактивната мапа. Додека регуларните корисници ќе можат да ги пребаруваат образовните институции. Пребарувањето низ институциите ќе се одвива со соодветни филтри за име, град, тип на институција и/или оценка.

Регуларните корисници како додатна функционалност ќе имаат можност да оставаат коментари или искуства, како и да даваат оценка (рејтинг) за одредена институција. Оваа функционалност има за цел да помогне на корисниците подобро да го оформат своето мислење и да направат подобар избор за институција која им е од интерес.

Како помошна алатка за да го реализираме нашиот проект ја користиме услугата од отворен код OpenStreetMap. Од таму ги преземаме геолокациските и информативните податоци за различните образовни институции.